

śrīḥ
śrīmatē rāmānujāya namaḥ
śrīmatē nigamāntamahādēśikāya namaḥ
śrīsītālakṣmaṇabharataśatrughnahanumatsamēta śrīrāmacandra
parabrahmaṇē namaḥ

śrīmadrāmāyaṇē vālmikīyē ādikāvyaē bālakāṇḍē

॥ *dvisaptatitamaḥ sargaḥ* ॥

This document has been prepared by

Sunder Kidāmbi

with the blessings of

śrī raṅgarāmānuja mahādēśikan

His Holiness śrīmad āṇḍavan śrīraṅgam

śrīḥ
śrīmatē rāmānujāya namaḥ
śrīmatē nigamāntamahādēśikāya namaḥ
śrīsītālakṣmaṇabharataśatrughnahanumatsamēta śrīrāmacandra
parabrahmaṇē namaḥ

॥ *dvisaptatitamaḥ sargaḥ* ॥

*viśvāmitrēṇa bharataśatrughnayōḥ kṛtē
kuśadhvajakanyayōrvaraṇaṃ janakēna tasya svīkaraṇaṃ
daśarathēna putrāṇāṃ maṅgalārthaṃ
nāndīśrāddhagōdānayanuṣṭhānam*

*tamuktavantamaṃ vaidēhaṃ
viśvāmitrō mahāmuniḥ |
uvāca vacanaṃ vīraṃ
vasiṣṭhasahitō nṛpam ॥ 1.72.1 ॥*

*acintyānyapramēyāṇi
kulāni narapuṅgava |
ikṣvākūṇāṃ vidēhānāṃ
naiṣāṃ tulyō'sti kaścana ॥ 1.72.2 ॥*

*sadṛśō dharmasambandhaḥ
sadṛśō rūpasampadā |
rāmalakṣmaṇayō rājan
sītā cōrmilayā saha ॥ 1.72.3 ॥*

vaktavyaṃ ca naraśrēṣṭha
 śrūyatāṃ vacanaṃ mama |
 bhrātā yavīyān dharmajña
 ēṣa rājā kuśadhvajahaḥ || 1.72.4 ||

asya dharmātmanō rājan
 rūpēṇāpratimaṃ bhuvi |
 sutādvayaṃ naraśrēṣṭha
 palyarthaṃ varayāmahē || 1.72.5 ||

bharatasya kumārasya
 śatrughnasya ca dhīmataḥ |
 varayē tē sutē rājaṃ -
 stayōrarthē mahātmanōḥ || 1.72.6 ||

putrā daśarathasyēmē
 rūpayauvanaśāliṇaḥ |
 lōkapālasamāḥ sarvē
 dēvatulyaparākramāḥ || 1.72.7 ||

ubhayōrapi rājendra
 sambandhēnānubadhyatām |
 ikṣvākukulamavyagraṃ
 bhavataḥ puṇyakarmaṇaḥ || 1.72.8 ||

viśvāmitravacaḥ śrutvā
 vasiṣṭhasya matē tadā |
 janakaḥ prāñjalirvākya -
 movāca munipuṅgavau || 1.72.9 ||

kulaṃ dhanyamidaṃ manyē
 yēśāṃ tau munipuṅgavau |
 sadṛśāṃ kulasambandhaṃ
 yadājñāpayataḥ svayam || 1.72.10 ||

ēvaṃ bhavatu bhadraṃ vaḥ
 kuśadhvajasutē imē |
 patnyau bhajētāṃ sahitaḥ
 śatrughnabharatāvubhau || 1.72.11 ||

ēkāhnā rājaputrīṇāṃ
 catasṛṇāṃ mahāmunē |
 pāṇīn gṛhṇantu catvārō
 rājaputrā mahābalāḥ || 1.72.12 ||

uttarē divasē brahman
 phalgunībhyāṃ manīṣiṇaḥ |
 vaivāhikaṃ praśaṃsanti
 bhagō yatra prajāpatiḥ || 1.72.13 ||

ēvamuktvā vacaḥ saumyaṃ
 pratyutthāya kṛtāñjaliḥ |
 ubhau munivarau rājā
 janakō vākyamabravīt || 1.72.14 ||

parō dharmaḥ kṛtō mahyaṃ
 śiṣyō'smi bhavatōstathā |
 imānyāsanamukhyāni
 āsyatāṃ munipuṅgavau || 1.72.15 ||

yathā daśarathasyēyaṃ
 tathāyōdhyā purī mama |
 prabhutvē nāsti sandēhō
 yathārha kartumarhatha || 1.72.16 ||

tathā bruvati vaidēhē
 janakē raghunandanaḥ |
 rājā daśarathō hṛṣṭaḥ
 pratyuvāca mahīpatim || 1.72.17 ||

yuvāmasaṅkhyēyaguṇau
 bhrātarau mithilēśvarau |
 ṛṣayō rājasaṅghāśca
 bhavadbhyāmabhipūjitāḥ || 1.72.18 ||

svasti prāpnuhi bhadrāṃ tē
 gamiṣyāmaḥ svamālayam |
 śrāddhakarmāṇi vidhiva -
 dvidhāsyā iti cābravīt || 1.72.19 ||

tamāpṛṣṭvā narapatiṃ
 rājā daśarathastadā |
 munīndrau tau puraskṛtya
 jagāmāśu mahāyaśāḥ || 1.72.20 ||

sa gatvā nilayaṃ rājā
 śrāddham kṛtvā vidhānataḥ |
 prabhātē kālyamutthāya
 cakrē gōdānamuttamam || 1.72.21 ||

gavāṃ śatasahasraṃ ca

brāhmaṇēbhyō narādhipaḥ |

ēkaikaśō dadau rājā

putrānuddiśya dharmataḥ || 1.72.22 ||

suvarṇaśṛṅgyaḥ sampannāḥ

savatsāḥ kāmṣyadōhanāḥ |

gavāṃ śatasahasrāṇi

catvāri puruṣarṣabhaḥ || 1.72.23 ||

vittamanyacca subahu

dvijēbhyō raghunandanāḥ |

dadau gōdānamuddiśya

putrāṇāṃ putravatsalaḥ || 1.72.24 ||

sa sutaiḥ kṛtagōdānai -

rvṛtaḥ sannṛpatistadā |

lōkapālairivābhāti

vṛtaḥ saumyaḥ prajāpatiḥ || 1.72.25 ||

|| ityārṣē śrīmadrāmāyaṇē vālmikīyē ādikāvye

bālakāṇḍē dvisaptatitamaḥ sargaḥ ||